

ABŞ-nin vitse-prezidentinin Azərbaycana səfəri dünya mediasının diqqətindədir

ABŞ-nin vitse-prezidenti Cey. Di. Vensin Azərbaycana səfəri dünya mediasının diqqətindədir.

AZƏRTAC-ın məlumatına görə, səfər zamanı iki ölkə arasında imzalanmış Strateji Tərəfdaşlıq Xartiyası, Azərbaycan Prezidenti İlham Əliyevin ABŞ vitse-prezidenti Cey. Di. Venslə mətbuata birgə bəyanatı zamanı səsləndirilən fikirlər dünya mediasında geniş yer alıb. ABŞ-nin "Associated Press", "News Nation", "Fox New", "ABC, CNN, "The Washington Post", "PBS, "Forbes Breaking News", "C-Span" kimi media orqanları səfəri geniş şəkildə işıqlandırıb və ya mətbuata birgə bəyanatı canlı yayımlayıblar.


"The Washington Post" yazır ki, səfər zamanı Vens sovet dövründən qalma dəmir yolunun tərk edilmiş hissəsini Beynəlxalq Sülh və Rifah üçün Tramp Marşrutuna (TRIPP) çevirəcək yeni tranzit dəhlizi planlarını açıqlayıb. Qeyd olunur ki, bu marşrut Ermənistan vasitəsilə Azərbaycanı Naxçıvan anklavı və Türkiyə ilə birləşdirəcək.

"Artıq altı aydır ki, biz sülh şəraitində yaşayırıq. Biz sülh içində yaşamağı öyrənirik. Prezident Trampa Qafqazda sülhə verdiyi töhfəyə görə çox minnətdarıq", - deyərək PBS Azərbaycan Prezidenti İlham Əliyevin mətbuata birgə bəyanatdakı çıxışına istinadla qeyd edir.

"Nyu York Post" yazır ki, mətbuata bəyanat zamanı vitse-prezident Cey. Di. Vens Əfqanıstandakı ABŞ qüvvələri ilə birlikdə Azərbaycanın rolunu vurğulayıb, ABŞ-nin dəniz təhlükəsizliyinə yeni dəstəyini elan edib və Prezident Trampın iştirakı ilə Azərbaycan və Ermənistan arasında imzalanmış mühüm razılaşmadan sonra tərəfdaşlığın regional sülhün və iqtisadi əməkdaşlığın gücləndirilməsinə kömək edəcəyini bildirib.

"Herald USA" bildirir ki, iki ölkə arasında imzalanmış Strateji Tərəfdaşlıq Xartiyası müdafiə, təhlükəsizlik, ticarət, investisiya kimi sahələrdə əməkdaşlıq çərçivəsi formalaşdırır.

Bununla yanaşı, "Reuters"-də dərc olunmuş "ABŞ və Azərbaycan Vensin səfəri çərçivəsində strateji tərəfdaşlıq müqaviləsi imzalayıblar" sərlövhəli yazıda qeyd olunur ki, Azərbaycan Prezidenti İlham Əliyev mətbuata birgə bəyanat zamanı ABŞ və Azərbaycan arasında münasibətlərin bu gün tamamilə yeni mərhələyə qədəm qoyduğunu deyib. Yazıya əsasən, Vens bildirib ki, ABŞ Azərbaycana ərazi sularını qorumaq üçün gəmilər göndərəcək. Vurğulanır ki, xartiya ilk dəfə avqust ayında Vaşinqtonda Prezident İlham Əliyevlə Prezident Donald Tramp arasında danışıqlarda təqdim olunub.



The relationship between the United States and Azerbaijan entered a new phase on February 10, 2026, with the signing of the Strategic Partnership Charter between both governments. The document was signed in Baku by U.S. Vice President JD Vance and Azerbaijani President Ilham Aliyev in a formal ceremony.

JD Vance on deal-making spree in Azerbaijan, Armenia

US Vice President JD Vance is on a trip to Armenia and Azerbaijan this week to back up a US-brokered peace process in the South Caucasus region with energy, defense and trade deals.



PIA НОВОСТИ

Баку договорился с США о взаимном признании территориальной целостности

Азербайджан договорился с США о взаимном признании территориальной целостности



Fransanın AFP agentliyi yazır ki, ABŞ ilə Azərbaycan arasında Strateji Tərəfdaşlıq Xartiyasının imzalanmasından öncə Vens Azərbaycan Prezidenti İlham Əliyevlə görüşüb. Qeyd olunur ki, görüşdə Vens müqavilənin bu tərəfdaşlığı rəsmiləşdirəcəyini və ABŞ-Azərbaycan münasibətlərinin qalıcı olacağını çox aydın şəkildə göstərəcəyini bildirib.


"Biz təhlükəsizlik və antiterror əməliyyatları məsələləri üzərində işimizi davam etdirəcəyik", - deyərək yazıda Prezident

İlham Əliyevin çıxışına istinad edilərək qeyd olunub.

Səfər Türkiyənin "Anadolu Agentliyi", "Hürriyet", "CNN Türk", "TRT Avaz", "Son dakika", "Dünya", "Haber Türk" media orqanlarında və bir sıra saytlarında geniş işıqlandırılıb. "Hürriyet"-də dərc olunmuş "İmzalar atıldı. Azərbaycanla ABŞ arasında vacib anlaşma" başlıqlı yazıda bildirilir: "Birgə bəyanat zamanı Prezident İlham Əliyev deyib ki, dünyanın ən qüdrətli ölkəsi - Ame-



US Vice President JD Vance and Azerbaijani President Ilham Aliyev shake hands, at the Zeynab Presidential Palace.



WATCH: Vance and Azerbaijani President Aliyev speak after signing strategic partnership charter

By — Associated Press

World Feb 10, 2026 3:16 PM EST

Azerbaijani President Ilham Aliyev hosted U.S. Vice President JD Vance as he arrived in Baku on Tuesday following a visit to neighboring Armenia.

Watch the joint news conference in the video player above.

Watch the joint news conference in the video player above.


rika Birləşmiş Ştatları ilə strateji tərəfdaş olmaq böyük şərəfdir".

Rusiyanın TASS, "Komsomolskaya Pravda", RBK, "Interfax", "Russian Today", "lenta.ru" və digər informasiya agentlikləri ABŞ ilə Azərbaycanın Strateji Tərəfdaşlıq haqqında saziş imzalamasına geniş yer veriblər.

"Azərbaycan və ABŞ Strateji Tərəfdaşlıq Xartiyası çərçivəsində ərazi bütövlüyünün qarşılıqlı tanınması barədə razılığa gəliblər", - deyərək "RIA Novosti" yeni imzalanmış sənədə istinadən yazır.

İmzalar atıldı... Azərbaycan və ABD arasında

Güncəlləmə Tarixi: Şənbə 10, 2026 19:29



ABD Başkan Yardımcısı JD Vance'in Azərbaycan təmasları kapsamında iki ölkə arasında stratejik ortaklık şartı imzalandı.

Азербайджан и США подписали Хартию о стратегическом партнерстве

Документ предусматривает развитие транспортного коридора TRIPP («Маршрут Трампа»), а также сотрудничество в области ИИ, цифровой инфраструктуры и безопасности, включая поставки американского оборонного оборудования, передает собственный корреспондент агентства Kazinform.



Həmçinin İtaliya, Yaponiya, Rumıniya, Monteneqro, İran, Qazaxıstan, Ukrayna, Gürcüstan, Çin, Polşa, Bolqarıstan, Avstriya, Latin Amerikası ölkələri, ərəb ölkələri mediası Vensin Cənubi Qafqaz səfəri, imzalanmış sənədlər və bu əlaqələrin regional əməkdaşlıq üçün açdığı imkanlar barədə yazıb.

Qazaxıstan mediası ABŞ-nin vitse-prezidenti Cey. Di. Vensin Bakıya səfərini geniş şəkildə işıqlandırır. Bu ölkənin mətbuatında dərc olunan materiallarda Azərbaycan-Amerika əməkdaşlığının inkişaf perspektivlərinə diqqət yetirilir.

Qazaxıstanın "Inform.kz", "Ulysmedia.kz", "Inbusiness.kz" və "Qazaqstan.tv" media orqanları Bakıda aparılan danışıqlar və əldə edilən razılaşmalar barədə ətraflı məlumat verib.

Materiallarda diqqətə çatdırılır ki, Azərbaycan və Amerika Birləşmiş Ştatlarının iqtisadi və təhlükəsizlik sahəsində əməkdaşlığında yeni bir fəsil açılır.

Həmçinin səfər zamanı Azərbaycan Prezidenti İlham Əliyev və ABŞ-nin vitse-prezidenti Cey. Di. Vensin Strateji Tərəfdaşlıq Xartiyasını imzaladıqları vurğulanır.

Qeyd olunur ki, Strateji Tərəfdaşlıq Xartiyasına TRIPP (Beynəlxalq Sülh və Rifah naminə Tramp Marşrutu) nəqliyyat dəhlizi, süni intellekt, rəqəmsal infrastruktur və təhlükəsizlik sahəsində əməkdaşlıq kimi məsələlər daxildir. Materiallarda həmçinin Azərbaycanın ərazi sularının qorunması üçün qayıqların planlaşdırılan tədarüki ilə bağlı məlumatlara xüsusi diqqət yetirilir.

Fransanın informasiya portalları, televiziya və radioları Amerika Birləşmiş Ştatlarının vitse-prezidenti Cey. Di. Vensin Bakıya səfərini, Prezident İlham Əliyevlə görüşünü işıqlandırır.

"France", "Mediapart", "BFM TV", "Challenges", "L'Humanite", "Boursorama", "Boursier" kimi informasiya portalları, radio və televiziya Cey. Di. Vensin Azərbaycana səfəri, Prezident İlham Əliyevlə görüşü, "Azərbaycan Respublikası Hökuməti ilə Amerika Birləşmiş Ştatları Hökuməti arasında Strateji Tərəfdaşlıq Xartiyası"nın imzalanma mərasimi və hər iki tərəfin mətbuata bəyanatından materiallar yayıblar.

Xəbərlərdə Azərbaycan və ABŞ-nin strateji tərəfdaş olduqları, Tramp administrasiyasının Azərbaycana münasibəti, eləcə də Strateji Tərəfdaşlıq Xartiyası barədə məlumat verilib. Həmçinin TRIPP layihəsi haqqında danışılıb.